

Dikjarazzjoni indirizzata lill-Parlament Ewropew, lill-Kunsill Ewropew, lill-Kummissjoni Ewropea u lill-parlamenti u l-gvernijiet tal-Istati Membri tal-UE

L-impatt tas-Semestru Ewropew u żviluppi riċenti oħra fil-ġestjoni ekonomika tal-UE fuq l-Istituzzjonijiet Supremi tal-Verifika tal-Istati Membri tal-Unjoni Ewropea u l-Qorti Ewropea tal-Awdituri

1. Il-Kumitat ta' Kuntatt tal-Kapijiet tal-Istituzzjonijiet Supremi tal-Verifika (SAIs) tal-Istati Membri tal-UE u l-Qorti Ewropea tal-Awdituri (QEA) iltaqgħu fil-Lussemburgu fit-13 u fl-14 ta' Ottubru 2011. Parti mil-laqqgħa kienet iddedikata għal taħdita dwar l-impatt għas-SAIs tal-UE u għall-QEA minhabba s-Semestru Ewropew u żviluppi riċenti oħra fil-ġestjoni ekonomika tal-UE, inklużi r-regolamentazzjoni u s-sorveljanza tas-sistemi u tal-istituzzjonijiet finanzjarji, l-għajjnuna tal-istat lis-settur finanzjarju u l-verifika tal-mekkaniżmi ta' ġestjoni tal-kriżi tal-euro.

2. Il-Kumitat ta' Kuntatt jirrikonoxxi li l-kriżi finanzjarja u ekonomika globali żvelat ir-rabta mill-qrib bejn l-ekonomija tal-UE – kemm ġewwa kif ukoll barra ż-żona tal-euro – u enfasizza l-interessi u l-prijoritajiet inkomuni li jmorru lil hinn mid-dimensjoni nazzjonali. Ir-rispons fil-livell tal-UE involva firxa ta' miżuri li jinkludu: sforzi biex jiġu stimolati l-irkupru u t-tkabbir ekonomiku; mekkaniżmi ġodda għat-trawwim ta' koordinazzjoni ta' politika fiskali u ekonomika; leġiżlazzjoni ġdida fuq il-ġestjoni ekonomika; bidliet fis-sorveljanza tas-settur finanzjarju; u għajjnuna finanzjarja lil Stati Membri fil-bżonn.

Il-verifika pubblika adegwata tal-fondi pubbliċi

3. Il-Kumitat ta' Kuntatt jenfasizza li l-arranġamenti u l-istrumenti l-ġodda stabbiliti fil-livell nazzjonali, tal-UE u intergovernattiv (b'mod notevoli fost il-pajjiżi taż-żona tal-euro) jistgħu jkollhom implikazzjonijiet konsiderevoli għall-użu tal-fondi pubbliċi, inkluż riskju akbar ta' diskrepanzi fl-obbligu ta' rendikont u fil-verifika pubblika.

4. Il-Kumitat ta' Kuntatt jemma li l-prinċipji li ġejjin (l-għajjnuna għall-promozzjoni ta' ġestjoni tajba u s-salvagwardja tal-attivi) għandhom ikunu rispettati meta l-fondi pubbliċi jkunu involuti:

- **trasparenza** suffiċjenti, fil-għamla ta' informazzjoni affidabbli u f'waqtha (bl-istatistika nazzjonali inkluża) fuq l-użu attwali jew maħsub tal-fondi pubbliċi, u r-riskji li għalihom huma esposti;
- **obbligu ta' rendikont** xieraq, li jinvolvi l-iskrutinju pubbliku tal-operat u l-għoti ta' rendikont minn dawk li jjeħdu d-deċiżjonijiet kif ukoll minn dawk responsabbli mill-ġestjoni tal-proċessi; u
- **verifika pubblika** adegwata, biex tingħata assigurazzjoni u informazzjoni dwar l-użu tal-fondi pubbliċi u r-riskji li għalihom huma esposti, u b'hekk issir kontribuzzjoni għat-trasparenza u tingħata bażi għall-obbligu ta' rendikont.

5. Il-Kumitat ta' Kuntatt jenfasizza l-importanza li jiġi żgurat rispons effettiv ta' verifika pubblika għall-kriżi finanzjarja u ekonomika u l-konsegwenzi tagħha. L-arranġamenti u l-

istrumenti l-ġodda f'holqu responsabbiltajiet, opportunitajiet u sfidi ġodda għas-SAls tal-UE u għall-QEA. Dawn l-istituzzjonijiet se jqisu – sa fejn huwa possibbli u fi f'hdan il-mandati rispettivi tagħhom – kif għandhom jadattaw ix-xogħol tal-verifika tagħhom għall-kuntest il-ġdid. F'xi każijiet dan il-proċess diġà beda, permezz tal-introduzzjoni ta' kompiti tal-verifika ġodda u aġġornati.

6. Il-Kumitat ta' Kuntatt jaqħraf is-sejha tas-SAls taż-żona tal-euro għal arranġamenti adegwati għall-verifika esterna pubblika tal-Mekkaniżmu Ewropew ta' Stabbiltà (MES) skont l-istandards internazzjonali tal-verifika. Il-Kumitat ta' Kuntatt adotta riżoluzzjoni speċifika fuq din il-kwistjoni.

Aktar żvilupp ta' koperazzjoni bejn is-SAls tal-UE u l-QEA

7. Il-Kumitat ta' Kuntatt jenfasizza l-importanza u l-benefiċċju li nitgħallmu mill-esperjenza ta' xulxin. L-interdependenza dejjem tikber tal-ekonomiji tal-UE, issa f'ha l-valur tal-perspettiva komuni li tista' tinkiseb minn koperazzjoni mill-qrib. Din tista' tinkludi:

- il-qsim tat-**tagħlimiet miksuba** minn riżultati tal-verifika riċenti, u l-impatt tagħhom, bħala mod kif l-għarfien jista' jiġi akkumulat u maqsum;
- l-identifikazzjoni u t-tixrid tal-**aqwa Prattiki** kurrenti fil-verifika tal-arranġamenti l-ġodda (u daww eżistenti);
- l-identifikazzjoni ta' **diskrepanzi fil-verifika pubblika** u l-potenzjal għal **kompiti tal-verifika ġodda u sħubiji ġodda**, u l-kunsiderazzjoni ta' kif dawn jistgħu jkunu indirizzati bl-aqwa mod; u
- il-kunsiderazzjoni tal-iżvilupp ta' **metodi** u tekniki speċifiki **tal-verifika** biex jintużaw mis-SAls, u l-għodod u l-gwida biex jiġu implimentati.

8. Il-Kumitat ta' Kuntatt se jżviluppa dawn l-azzjonijiet fi f'hdan **netwerks** eżistenti li jkopru l-verifika tal-Ewropa 2020 u l-politika fiskali, u permezz ta' **verifiki paralleli jew koordinati** u minn **attivitajiet kooperattivi** oħra stabbiliti għall-iskop.

Il-Lussemburgu, l-14 ta' Ottubru 2011